



ഖുർആൻ ബോധനം

1185

സൂറ-42 / അശ്ശൂറ

സൂക്തം: 30-34

അടിമകളുടെ ധാരാളം പാപങ്ങൾ പരലോകത്ത് അല്ലാഹു പൊറുത്തു തരികയും ശിക്ഷയിൽനിന്ന് ഒഴിവാക്കുകയും ചെയ്യുന്നുണ്ട്. അവൻ അത്യധികം പൊറുക്കുന്ന കരുണാമയനാണല്ലോ. അതുപോലെ ഈ ലോകത്തും അവരുടെ പെരുത്തു കർമ്മദോഷങ്ങൾ അവൻ മാപ്പാക്കുകയും അവയുടെ ദോഷഫലങ്ങളിൽനിന്ന് അവരെ രക്ഷിക്കുകയും ചെയ്യുന്നുണ്ട്. നാം ഓരോരുത്തരും അവരവരുടെ ജീവിതത്തിലേക്ക് കണ്ണോടിച്ചാൽ ഗുരുതരമായ വിപത്തു കൾക്കിടയാക്കുന്ന എത്രയോ തെറ്റുകളും അബദ്ധങ്ങളും നമ്മിൽ സംഭവിച്ചിട്ടുള്ളതായും അത്ഭുതകരമായ വിധത്തിൽ ആ വിപത്തുകൾ നമ്മിൽനിന്നകന്നുപോയതായും കാണാം.

30. നിങ്ങളെ ബാധിക്കുന്ന ഏതാപത്തും നിങ്ങളുടെ കർമ്മഫലം തന്നെ. പെരുത്താളുകൾക്ക് അല്ലാഹു മാപ്പരുളുന്നുമുണ്ട്.

وَمَا أَصَابَكُمْ مِّنْ مُّصِيبَةٍ فِيمَا كَسَبَتْ أَيْدِيكُمْ وَيَعْفُوا عَنْ كَثِيرٍ



30

ആപത്തിനാൽ നിങ്ങളെ ബാധിക്കുന്നത് (നിങ്ങളെ ബാധിക്കുന്ന ഏതാപത്തും) = وَمَا أَصَابَكُمْ مِّنْ مُّصِيبَةٍ  
 നിങ്ങളുടെ കരങ്ങൾ സമ്പാദിച്ചതുകൊണ്ടാകുന്നു (നിങ്ങളുടെ കർമ്മഫലം തന്നെ) = فِيمَا كَسَبَتْ أَيْدِيكُمْ  
 പെരുത്ത് (ആളുകൾക്ക്) അവൻ മാപ്പരുളുന്നുമുണ്ട് = وَيَعْفُوا عَنْ كَثِيرٍ

മനുഷ്യർ അനാവ്യഷ്ടിയിൽ നരകിച്ച് നിരാശരാകുന്നത് 28-ാം സൂക്തത്തിൽ പരാമർശിച്ചിരുന്നുവല്ലോ. അതിനനുബന്ധമായി മനുഷ്യർക്കേൽക്കുന്ന വിപത്തുകളെല്ലാം അടിസ്ഥാനപരമായി അവരുടെ കർമ്മഫലമാണെന്നുണർത്തുകയാണ്. അല്ലാഹു ആരെയും അന്യായമായി പീഡിപ്പിക്കുന്നില്ല. (അല്ലാഹു ജനത്തെ ദ്രോഹിക്കുന്നവനല്ല. പ്രത്യുത, അവർ തന്നെ അവരെ ദ്രോഹിക്കുകയായിരുന്നു -29:40). (നിന്റെ നാഥൻ അവന്റെ അടിമകളെ ദ്രോഹിക്കുന്നവനല്ല തന്നെ -41:46). ദുഷ്ടരായാലും ശിഷ്ടരായാലും കർമ്മഫലത്തിൽനിന്ന് ഒഴിയാനാവില്ല. ഉഹുദ് പടയിലെ പരാജയത്തിൽ വേപഥു കൊണ്ടു സ്വഹാബത്തിനെ അറിയിക്കാൻ അല്ലാഹു പ്രവാചകനോടു കൽപിച്ചു: قُلْ هُوَ مِنْ عِنْدِ أَفْسِكُمْ (അവരോടു പറയുക: ഈ

നാശം നിങ്ങൾ തന്നെ വരുത്തിവെച്ചതാകുന്നു -3:165). നബി(സ) പ്രസ്താവിച്ചു: لا يصيب عبدا نكبة فما فوقها أو دونها إلا بذنب ، وما يغفوا الله عنه أكثر (ദൈവദാസനെ ഒരു ചെറു പോറലോ അതിലും ചെറുതോ വലുതോ ആയ ഒരാപത്തും ബാധിക്കുന്നില്ല; ഒരു കുറ്റത്തിന്റെ ഫലമായിട്ടല്ലാതെ. അല്ലാഹു അവന്നു മാപ്പാക്കുന്നത് അതിലും എത്രയോ ഏറെയാണ്). ഈ ലോകത്ത് ഒരാളുടെ കർമ്മദോഷം പലപ്പോഴും അയാൾ മാത്രമല്ല അനുഭവിക്കേണ്ടി വരിക. അയാളുടെ സഹജീവികളും ബന്ധുമിത്രാദികളും പിൻഗാമികളുമൊക്കെ അനുഭവിക്കേണ്ടി വന്നേക്കാം. ലോകാവസാനം വരെയുള്ള മനുഷ്യർ ഈ ജീവിതത്തിൽ അനുഭവിക്കുന്ന മഹാനഷ്ടം- സ്വർഗനഷ്ടം- ആദിപിതാവ് ആദം (അ) ചെയ്തുപോയ ഒരു തെറ്റിന്റെ ഫലമാണല്ലോ.



30:41 ലോകത്തെ ഉണർത്തുന്നു:

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ ﴿٤١﴾

(മനുഷ്യരുടെ കർമ്മഫലമായി കരയിലും കടലിലും വിനാശമുളവായിരിക്കുന്നു; ചില കർമ്മഫലങ്ങൾ അവരനുഭവിക്കേണ്ടതിന്, അവർ മടങ്ങിയെങ്കിലോ).

﴿نَارًا فِي تَلَاتٍ﴾ (നിങ്ങളിൽ അക്രമം ചെയ്തവരെ മാത്രമായിട്ടല്ലാതെ സമൂഹത്തെ പൊതുവിൽ ആപത്തിലകപ്പെടുത്തുന്ന അധർമ്മങ്ങളെ സൂക്ഷിക്കുവിൻ -8:25).

ഇവിടെയാണ് ദഅ്വ (ദീനീപ്രബോധന)ത്തിന്റെയും അറുന്ദ് ബിൽ മഅ്റുഫി(നന്മകൽപിക്കലി)ന്റെയും നഹ് യുൻ അനിൽ മുൻകറി(തിന്മ വിരോധിക്കലി)ന്റെയും പ്രസക്തി ഏറെ പ്രകടമാകുന്നത്. അതു വിശ്വാസി സമൂഹത്തിന്റെ നിർബന്ധ ബാധ്യതയാകുന്നതും അതുകൊണ്ടു തന്നെ, ദൈവഭക്തരായി സാത്വിക ജീവിതം നയിക്കുന്നവരും ചിലപ്പോൾ പീഡിതരാകുന്നു. അതു പലപ്പോഴും ദൈവവികാരികളുടെ അധർമ്മത്തിന്റെ ഫലമായിരിക്കും. ചിലപ്പോൾ അത് ദഅ്വയിൽ- അറുന്ദ് ബിൽ മഅ്റുഫിലും നഹ് യുൻ അനിൽ മുൻകറിലും വിഴ്ചവരുത്തുക എന്ന സ്വന്തം കർമ്മദോഷത്തിന്റെ ഫലവുമാകാം. ഇതൊന്നുമല്ലാതെ സജ്ജനങ്ങളുടെ ഈ മാനും ഇസ്തിഖാമത്തും (ഈമാനിന്റെ താൽപര്യമനുസരിച്ച് നിലകൊള്ളൽ) പരീക്ഷിക്കുന്നതിനു വേണ്ടിയും അല്ലാഹു അവർക്ക് പീഡാനുഭവങ്ങളുണ്ടാക്കുന്നു. പരീക്ഷണങ്ങളിൽ വിജയിക്കുന്നവർക്ക് പരലോകത്ത് പ്രതിഫലം വാഗ്ദാനം ചെയ്യുന്നുമുണ്ട്.

وَلْيَبْلُغْكُمْ بَشِيرًا مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالتَّمَرَاتِ وَبَشِيرِ الصَّابِرِينَ ﴿١٥٥﴾

(ഭയാശങ്കകൾ, ക്ഷാമം, ജീവനാശം, ധനനഷ്ടം, വിളനാശം എന്നിവയിലൂടെ തീർച്ചയായും നാം നിങ്ങളെ പരീക്ഷിക്കുന്നതാകുന്നു. ഈ പരീക്ഷണങ്ങളെ ക്ഷമയോടെ തരണം ചെയ്യുന്നവർക്ക് സുവിശേഷം -2:155).

(സത്യവിശ്വാസികൾ ജീവനാദികളാൽ പരീക്ഷിക്കപ്പെടുക തന്നെ ചെയ്യും. വേദക്കാരിൽനിന്നും വിഗ്രഹാരാധകരിൽനിന്നും ദ്രോഹകരമായ ഭാഷണങ്ങൾ ധാരാളം കേൾക്കേണ്ടിയും വരും. അപ്പോഴൊക്കെ സഹനത്തിന്റെയും ദൈവഭക്തിയുടെയും മാർഗത്തിൽ ഉറച്ചുനിൽക്കുന്നുവെങ്കിൽ അത് സാഹസം തന്നെയാകുന്നു). ഇങ്ങനെ അകാരണമായി

പീഡിപ്പിക്കപ്പെടുന്നവർക്ക് അല്ലാഹു തെറ്റുകുറ്റങ്ങൾ ഉദാരമായി പൊറുത്തുകൊടുക്കും. പ്രവാചകൻ പ്രസ്താവിച്ചതായി ബുഖാരിയും മുസ്ലിമും ഉദ്ധരിക്കുന്നു:

مَا يُصِيبُ الْمُسْلِمَ مِنْ نَصَبٍ وَلَا وَصْبٍ وَلَا هَمٍّ وَلَا حَزَنٍ وَلَا أَذًى وَلَا غَمٍّ، حَتَّى الشُّوْكَةُ يُشَاكُّهَا إِلَّا كَفَّرَ اللَّهُ بِهَا مِنْ خَطَايَاهَا

(മുസ്ലിം അനുഭവിക്കുന്ന വേദനയും യാതനയും ആധിയും വ്യഥയും പീഡയും പരവേശവും എന്നുവേണ്ട, കാലിൽ മുളളുകൊള്ളുന്നതുപോലും അല്ലാഹു അവന്റെ ഏതെങ്കിലും തെറ്റുകൾക്ക് പ്രായശ്ചിത്തമാക്കാതെയില്ല). മറ്റൊരു വചനത്തിൽ പറയുന്നു: ഒരു പാപത്തിന്റെ പേരിലല്ലാതെ അല്ലാഹു ശിക്ഷയിറക്കുകയില്ല. തൗബ കൊണ്ടല്ലാതെ ശിക്ഷ ഉയർത്തുകയുമില്ല.

അടിമകളുടെ ധാരാളം പാപങ്ങൾ പരലോകത്ത് അല്ലാഹു പൊറുത്തു തരികയും ശിക്ഷയിൽനിന്ന് ഒഴിവാക്കുകയും ചെയ്യുന്നുണ്ട്. അവൻ അത്യധികം പൊറുക്കുന്ന കരുണാമയനാണല്ലോ. അതുപോലെ ഈ ലോകത്തും അവരുടെ പെരുത്തു കർമ്മദോഷങ്ങൾ അവൻ മാപ്പാക്കുകയും അവയുടെ ദോഷഫലങ്ങളിൽനിന്ന് അവരെ രക്ഷിക്കുകയും ചെയ്യുന്നുണ്ട്. നാം ഓരോരുത്തരും അവരവരുടെ ജീവിതത്തിലേക്ക് കണ്ണോടിച്ചാൽ ഗുരുതരമായ വിപത്തുകൾക്കിടയാക്കുന്ന എത്രയോ തെറ്റുകളും അബദ്ധങ്ങളും നമ്മിൽ സംഭവിച്ചിട്ടുള്ളതായും അത്ഭുതകരമായ വിധത്തിൽ ആ വിപത്തുകൾ നമ്മിൽനിന്നകന്നുപോയതായും കാണാം. ഓരോ തെറ്റുകൾക്കും അപ്പോൾ ശിക്ഷ ലഭിക്കുകയാണെങ്കിൽ ആർക്കും ഏറക്കാലം ഈ ദുനിയാവിൽ ജീവിക്കാനാവില്ല.

وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرهَا مِنْ دَابَّةٍ (മനുഷ്യർ ചെയ്ത കർമ്മങ്ങൾക്കൊക്കെ അല്ലാഹു ശിക്ഷിക്കുകയാണെങ്കിൽ ഭൂമുഖത്ത് ഒരു ജന്തുവിനെയാം അവശേഷിപ്പിക്കുമായിരുന്നില്ല -35:45).

وَرَبُّكَ الْعَفُورُ ذُو الرَّحْمَةِ لَوْ يُؤَاخِذُكُمْ بِمَا كَسَبْتُمْ لَأَعْلَلَ لَكُمُ الْعَذَابَ (നിന്റെ നാഥൻ ഏറെ പൊറുക്കുന്നവനും ദയാപരനും മാകുന്നു. അവരുടെ കർമ്മദോഷങ്ങൾക്ക് അപ്പോൾ ശിക്ഷിക്കുകയാണെങ്കിൽ ഉടൻ തന്നെ ശിക്ഷിക്കുമായിരുന്നു). ഈ ദയയും വിട്ടുവിഴ്ചയുമാണ് كَثِيرٍ എന്ന വാക്യത്തിലൂടെ ഇവിടെ പ്രകാശിപ്പിക്കുന്നത്. عَنْ كَثِيرٍ എന്ന വാക്കിൽ عَنْ-ന് ശേഷം ഒരനുകൂല പദം ഉണ്ട്. അത് ناس -ജനം- ആവാം. مَا كَسَبَ ചെയ്തുപോയ ദോഷവുമാകാം. ഭാഷാപരമായി കൂടുതൽ യോജിക്കുക ناس അല്ലെങ്കിൽ خلق ആണ്. രണ്ടിന്റെയും ആശയം ഒന്നുതന്നെയാണ്. ●

31. ഭൂമിയിൽ അവനെ തോൽപ്പിക്കാൻ നിങ്ങൾക്കാവില്ല. നിങ്ങളെ രക്ഷിക്കാനോ സഹായിക്കാനോ അല്ലാഹുവല്ലാതുമില്ലതാനും.

وَمَا أَنْتُمْ بِمُعْجِزِينَ فِي الْأَرْضِ وَمَا لَكُمْ مِّنْ دُونِ اللَّهِ مِنْ وِيٍّ وَلَا نَصِيرٍ ﴿٣١﴾

**31**

തോൽപ്പിക്കുന്നവർ(ൽപ്പിക്കാൻ) = مُعْجِزِينَ നിങ്ങൾ അല്ല (നിങ്ങൾക്കാവില്ല) = مَا أَنْتُمْ  
 അല്ലാഹുവല്ലാതെ നിങ്ങൾക്ക് ഇല്ല = فِي الْأَرْضِ = ഭൂമിയിൽ = وَمَا لَكُمْ مِّنْ دُونِ اللَّهِ =  
 രക്ഷകനാലും സഹായിയാലും (സഹായിക്കാനോ രക്ഷിക്കാനോ ആരും) = مِنْ وِيٍّ وَلَا نَصِيرٍ



നിങ്ങളുടെ പല കർമ്മങ്ങളുടെയും ദോഷഫലങ്ങളിൽനിന്ന് രക്ഷപ്പെടുന്നത് നിങ്ങളുടെ കഴിവുകൊണ്ടോ മഹത്വം കൊണ്ടോ അല്ല. അല്ലാഹുവിനു നിങ്ങളെ ശിക്ഷിക്കാൻ കഴിയാത്തതുകൊണ്ടുമാണ്. നിങ്ങൾ അവന്റെ കണ്ണുവെട്ടിച്ച് ശിക്ഷയിൽനിന്ന് ഊരിച്ചാടുകയുമാണ്. അവൻ തന്നെ അവന്റെ

അപാരമായ ദയാവായ്പിനാൽ നിങ്ങളെ രക്ഷിക്കുകയാണ്. ഈ ലോകത്ത് നിങ്ങൾക്ക് അവനെ തോൽപിച്ച് എങ്ങോട്ടും രക്ഷപ്പെടാനാവില്ല. ഈ ലോകത്തു മാത്രമല്ല, പരലോകത്തും അവനെ അതിജയിക്കുന്ന ഒരു രക്ഷകനുമാണ് ഇഹലോകത്തും പരലോകത്തും അവൻ മാത്രമാകുന്നു രക്ഷകൻ. ●

32. സമുദ്രത്തിൽ സഞ്ചരിക്കുന്ന ശൈലങ്ങൾ പോലുള്ള കപ്പലുകളും അവന്റെ ദൃഷ്ടാന്തമാകുന്നു.

وَمِنْ آيَاتِهِ الْجَوَارِ فِي الْبَحْرِ كَالْأَعْلَامِ ﴿٣٢﴾

33. അവന്നു വേണമെങ്കിൽ കാറ്റിനെ നിശ്ചലമാക്കാം. അപ്പോൾ കപ്പലുകൾ സമുദ്രോപരിതലത്തിൽ തറച്ചു നിൽക്കുന്നവയാകും. നല്ല ക്ഷമയും നന്ദിയുമുള്ളവർക്കൊക്കെയും ഇതിൽ തീർച്ചയായും മഹത്തായ ദൃഷ്ടാന്തങ്ങളുണ്ട്.

إِنْ يَشَأْ يُسْكِنِ الرِّيحَ فَيَظَلْنَ رَوَاكِدَ عَلَى ظَهْرِهِ إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ ﴿٣٣﴾

34. അല്ലെങ്കിൽ നാവികരുടെ കർമ്മഫലമായി അവന്ന് കപ്പലുകൾ മുക്കിക്കളയാം. പെരുത്താളുകൾക്കു മാപ്പരുളുകയും ചെയ്യാം.

أَوْ يُوقِعَهُنَّ يَمًا كَسْبًا وَيَعْفُ عَنْ كَثِيرٍ ﴿٣٤﴾

32-34

ഒഴുകുന്നത് (സഞ്ചരിക്കുന്ന കപ്പലുകൾ) = الْجَوَارِ അവന്റെ ദൃഷ്ടാന്തങ്ങളിൽ പെട്ടതാകുന്നു = وَمِنْ آيَاتِهِ فِي الْبَحْرِ = സമുദ്രത്തിൽ = كَالْأَعْلَامِ അവൻ(ന്നു) ഉദ്ദേശിക്കു(വേണ)മെങ്കിൽ = إِنْ يَشَأْ ശൈലങ്ങൾ പോലെ = رَوَاكِدَ = അപ്പോൾ അവ (കപ്പലുകൾ) ആകും = يُسْكِنُ = കാറ്റിനെ അടക്കാം (നിശ്ചലമാക്കാം) = الرِّيحَ = അതിന്റെ പുറത്ത് (സമുദ്രോപരിതലത്തിൽ) തറച്ചു നിൽക്കുന്നത് = عَلَى ظَهْرِهِ = (മഹത്തായ) ദൃഷ്ടാന്തങ്ങൾ = آيَاتٍ = തീർച്ചയായും ഇതിൽ ഉണ്ട് = ذَلِكَ = لِكُلِّ صَبَّارٍ شَكُورٍ = വളരെ ക്ഷമിക്കുന്നവർക്കും നന്ദിയുള്ളവർക്കുമെല്ലാം (നല്ല ക്ഷമയും നന്ദിയുമുള്ളവർക്കൊക്കെയും) = أَوْ يُوقِعَهُنَّ = അല്ലെങ്കിൽ അവന്നു അവയെ നശിപ്പിക്കാം (കപ്പലുകൾ മുക്കിക്കളയാം) = يَمًا = അവർ സമ്പാദിച്ചതിന്റെ ഫലമായി (നാവികരുടെ കർമ്മഫലമായി) = كَسْبًا = പെരുത്താളുകൾക്ക് (പാപങ്ങൾക്കു) മാപ്പരുളുകയും ചെയ്യാം = وَيَعْفُ عَنْ كَثِيرٍ

جارية-ന്റെ ബഹുവചനമാണ് جاري. ഒഴുകുന്നതും നീങ്ങിക്കൊണ്ടിരിക്കുന്നതുംമാണ് جارية കപ്പലുകളാണ് ഇവിടെ ഉദ്ദേശ്യമെന്ന് فِي الْبَحْرِ -സമുദ്രത്തിൽ- എന്ന വാക്കിൽനിന്ന് വ്യക്തമാണ്. جارية-ന്റെ ബഹുവചനമാണ് أَعْلَام. അടയാളമാണ് أَعْلَام. പർവതം എന്ന അർത്ഥത്തിലും ഉപയോഗിക്കുന്നു. ഒരിടത്ത് കെട്ടിനിൽക്കുന്ന ദ്രാവകവും ഉറച്ചുനിൽക്കുന്ന ഖരവസ്തുവും أَعْلَام ആകുന്നു. 33-യിൽ നിന്നുള്ള آيَاتٍ-ന്റെ വർത്തമാന ക്രിയാരൂപമാണ് آيَاتٍ. ഇതിന്റെ അസ്സൽ അർത്ഥം നശിപ്പിക്കുക എന്നാണ്. ഇവിടെ ഉദ്ദേശ്യം സമുദ്രത്തിൽ മുക്കി നശിപ്പിക്കലാണ്.

മനുഷ്യർക്കേർപ്പെടുന്ന വിപത്തുകളേറെയും അവരുടെ കർമ്മദോഷങ്ങൾ മൂലം ഉണ്ടാകുന്നതാണെന്നും ചില

ദുഷ്കർമ്മങ്ങൾ ദയാപരനായ അല്ലാഹു മാപ്പാക്കുകയും ആപത്തൊഴിവാക്കുകയും ചെയ്യുന്നുണ്ടെന്നും, രണ്ടവസരങ്ങളിലും അവർ അല്ലാഹുവിന്റെ പിടിത്തത്തിൽനിന്നു മുക്തരാകുന്നില്ല എന്നും ഉണർത്തിയതിനെത്തുടർന്ന് അക്കാര്യം സാക്ഷ്യപ്പെടുത്തുന്ന വ്യക്തമായ ഒരു ദൃഷ്ടാന്തം ചൂണ്ടിക്കാണിക്കുകയാണ്. മനുഷ്യരെ കപ്പൽ നിർമ്മാണ വിദ്യ പഠിപ്പിച്ചതും ഭാരം നിറച്ച കപ്പലുകൾ തിരമാലകൾ കീറി മുറിച്ച വിദൂര ദിക്കുകളിലേക്ക് സഞ്ചരിക്കാൻ പര്യാപ്തമായ ഘടനയിൽ സമുദ്രവും വായുവും സംവിധാനിച്ചതും അല്ലാഹുവിന്റെ മഹത്തായ അനുഗ്രഹങ്ങളിലും ദൃഷ്ടാന്തങ്ങളിലും പെടുന്നു. 2:164-ൽ അക്കാര്യം വ്യക്തമായി പ്രസ്താവിച്ചിരിക്കുന്നു. 10:22, 14:32 തുടങ്ങി പത്തിലേറെ



**മലയാളി ഇസ്‌ലാമിനെ വായിച്ച ഏഴ് പതിറ്റാണ്ട്**

**പ്രബോധനം**

ഐ.എസ്.ടി ബിൽഡിംഗ്,  
വെള്ളിമാട്കുന്ന്, കോഴിക്കോട് - 12  
**Manager: 0495 2730073**  
**Circulation: 0495 2730744**  
**Accounts: 0495 2732888**  
**Whatsapp: 9544060886**  
 (Circulation)

circulationprabodhanam@gmail.com  
 managerprabodhanamclt@gmail.com  
 acprabodhanam@gmail.com

**വരിസംഖ്യ**

2 വർഷം 1500  
 1 വർഷം 750  
 6 മാസം 375

**Beneficiary:  
 Prabodhanam Weekly  
 Federal Bank - Nadakavu Branch  
 Current A/C No.  
 13000200015019  
 IFSC Code: FDRL0001300**

ഗുൾ പേ/നെഫ്റ്റ് ചെയ്യുന്നവർ ഏജൻസി കോഡ്/ സബ് നമ്പർ എന്നിവ റിമാർക്സിൽ രേഖപ്പെടുത്തേണ്ടതാണ്. ബാങ്കിൽ പണമടക്കുന്നവർ ഏജൻസി നമ്പറും പേരും/ഹാൽഖയുടെ കോഡും പേരും, സബ്സ്ക്രൈബറാണെങ്കിൽ സബ്സ്ക്രിപ്ഷൻ നമ്പറും പേരും എഴുതേണ്ടതാണ്. അഡ്രസ്സും ഫോൺ നമ്പറും ട്രാൻസ്ഫർ സ്ക്രീൻ ഷോർട്ടും മെയിൽ/ വാട്ട്സ്ആപ്പ് ചെയ്യേണ്ടതാണ്.



**+91 8547273767**

സൂക്തങ്ങൾ കപ്പലിനെ പരാമർശിക്കുന്നുണ്ട്. അത്രതന്നെ സൂക്തങ്ങൾ കാറ്റിനെയും പരാമർശിക്കുന്നു. ഉദാ: 10:22, 21:81. കപ്പൽ ഗതാഗതം ജീവിതോപാധികളുടെ പൂർത്തീകരണത്തിനുള്ള മാർഗമാകുന്നതുപോലെ ചിലപ്പോൾ കപ്പലിന്റെയും സഞ്ചാരികളുടെയും ചരക്കുകളുടെയുമെല്ലാം ആകസ്മിക നാശത്തിനും നിമിത്തമാകുന്നു. നോക്കുക, കപ്പലിനെ സുഗമമായി നയിക്കുന്ന കാറ്റുതന്നെ ചിലപ്പോൾ കൊടുങ്കാറ്റായി മാറി, ആഴിയുടെ ആഴങ്ങളിൽ മുക്കിയൊടുക്കുന്നു. കടൽ ക്ഷോഭത്തിലകപ്പെടുന്ന നാവികർ അവരുടെ ബഹുദൈവങ്ങളെയൊക്കെയും വെടിഞ്ഞ് ഒടുവിൽ ഏകനായ അല്ലാഹുവിൽ മാത്രം ശരണം തേടാമെന്ന് വുറആൻ ആവർത്തിച്ചു പറയുന്നുണ്ട്.

رَبِّكُمْ الَّذِي يُزْجِي لَكُمْ الْفَلَكَ فِي الْبَحْرِ لِتَبْتَغُوا مِنْ فَضْلِهِ إِنَّهُ كَانَ رَحِيمًا ﴿٦٦﴾ وَإِذَا مَسَّكُمُ الضُّرُّ فِي الْبَحْرِ صَلَّ مِنْ تَدْعُونَ إِلَّا بِآيَةٍ

(നിങ്ങൾക്കുവേണ്ടി സമുദ്രത്തിൽ കപ്പലുകൾ ചലിപ്പിക്കുന്നത് നിങ്ങളുടെ യഥാർഥ വിധാതാവായവരാണ്; നിങ്ങൾ അവന്റെ അനുഗ്രഹം തേടിപ്പിടിക്കുന്നതിനു വേണ്ടി. നിങ്ങളോട് ഏറെ കരുണയുള്ളവനത്രെ അവൻ. സമുദ്രത്തിൽ ആപത്താണെങ്കിൽ നിങ്ങൾ പ്രാർഥിക്കുന്നത് അവനെ മാത്രമായി -17:66-67). പ്രാർഥന കേൾക്കാനും രക്ഷിക്കാനും ശിക്ഷിക്കാനും കഴിവുള്ള ഏകശക്തി അല്ലാഹു മാത്രമാണെന്ന് ഇത്തരം പ്രതിസന്ധി ഘട്ടങ്ങളിൽ എല്ലാവരും സമ്മതിക്കുകയാണ്. ചിലർ എത്ര മുട്ടിപ്പായി പ്രാർഥിച്ചാലും സപീകരിക്കപ്പെടുന്നില്ല. അവർ, ആപത്തിലകപ്പെടുന്നത് അവരുടെ കർമ്മഫലമാണെന്ന് എല്ലാ പാപങ്ങളുടെ പേരിലും ആപത്താണെന്നായില്ല. ചിലർ കൊടിയ അക്രമങ്ങളിലും അനീതികളിലും ആറാടിക്കൊണ്ടു തന്നെ ഒരാപത്തുമില്ലാതെ ദീർഘകാലം ജീവിച്ചു മരിച്ചു പോകുന്നു. അതാണ് 30-ാം സൂക്തത്തിലെ يَغْفُوا عَنْ كَثِيرٍ ഇവിടെയും ആവർത്തിച്ചതിന്റെ താൽപര്യം.

സമുദ്രോപരിതലത്തെ യാനപാത്രങ്ങൾക്ക് ചരിക്കാൻ പാകത്തിൽ സംവിധാനിച്ചതോടൊപ്പം വായുവിന്റെ പ്രവർത്തനം കപ്പലുകളെ ചലിപ്പിക്കാൻ പറ്റിയ വിധത്തിൽ ആക്കിയതുകൊണ്ടു കൂടിയാണ് നാവിക പ്രവർത്തനം സുഗമമാകുന്നത്. വായു പർവതങ്ങൾ പോലെ ഉറച്ചു നിൽക്കുന്നതോ തടാകങ്ങൾ പോലെ കെട്ടിനിൽക്കുന്നതോ ആയിരുന്നവെങ്കിൽ ജലവാഹനങ്ങളൊന്നും അനങ്ങുമായിരുന്നില്ല. കടലിൽ മാത്രമല്ല കരയിലും വസ്തുക്കളുടെ സ്ഥിരസ്ഥിതിയും ചലനവും വായുവിന്റെ ചലനാത്മക ഘടനയെ ആശ്രയിച്ചിരിക്കുന്നു. വിഹായസ്സിൽ വിഹഗങ്ങൾക്ക് പറക്കാൻ കഴിയുന്നതുപോലും വായുവിന്റെ ഘടനാ വിശേഷം കൊണ്ടാണ്. വായു നിശ്ചലമായാൽ ആകാശത്ത് പക്ഷികൾ പറക്കില്ല. ആഴിയിൽ കപ്പലുകളോടുകയുമില്ല. നിറ്റിലിറക്കുന്ന കപ്പലുകൾ കരയിലെ മലകൾ പോലെ നിശ്ചലമായി നിൽക്കുകയേയുള്ളൂ. കാറ്റിന്റെയും കടലിന്റെയും ഈ അവസ്ഥകളിൽ, ഏറെ ദൈവഭയവും നന്ദിയും കുറുമുള്ള എല്ലാവർക്കും സുവ്യക്തമായ ദൃഷ്ടാന്തങ്ങളുണ്ട്. ക്ഷമാശീലവും സഹനശക്തിയും ആർജിച്ച, ദൈവാനുഗ്രഹങ്ങളോടു നന്ദിയും കുറും പുലർത്തുന്ന എല്ലാ സത്യവിശ്വാസികൾക്കും വായുവിന്റെയും വെള്ളത്തിന്റെയും ഈ സ്വഭാവങ്ങളിൽ അല്ലാഹുവിന്റെ ഏകതാന്തിന്റെയും അപാരമായ ആസൂത്രണ വൈഭവത്തിന്റെയും സുവ്യക്തമായ ദൃഷ്ടാന്തങ്ങൾ കാണാൻ കഴിയും. നാവികർ കടൽക്ഷോഭത്തിലകപ്പെട്ടു ഭയചകിതരാകുമ്പോൾ ഏറ്റവും പ്രസക്തം വിശ്വാസികളുടെ ക്ഷമയും സഹനവും, കപ്പൽച്ചേരത്തിൽനിന്ന് സുരക്ഷിതരാകുമ്പോൾ ദൈവത്തോടുള്ള നന്ദിയും കുറും ആയതുകൊണ്ടാവാം ഇവിടെ സബ്റും ശുക്റും പരാമർശിച്ചത്. ●